

കാർഡുകളുടെ അർഹത പുനഃപരിശോധിക്കുന്നതിനും നിർദ്ദേശം നൽകിയിട്ടുണ്ട്. ഇപ്രകാരം മുൻഗണനാപട്ടികയിൽപ്പെട്ട അനർഹരെ ഒഴിവാക്കുന്ന നടപടികൾ തുടർന്നുവരുന്നു.

(ബി) നാട്ടിലെ സന്നദ്ധ സംഘടനകൾ/നാട്ടുകാർ നിർമ്മിച്ച് നൽകിയ വീടിന്റെ വിസ്തീർണം ആയിരം ചതുരശ്ര അടിയിൽ കൂടിയതിനാൽ ബി.പി.എൽ. മുൻഗണനാലിസ്റ്റിൽ നിന്നും അർഹർ ഒഴിവാക്കപ്പെടുന്നത് ശ്രദ്ധയിൽപ്പെട്ടിട്ടുണ്ടോ;

&

(സി) നിർദ്ധന കുടുംബങ്ങൾക്ക് സന്നദ്ധ സംഘടനകളും മറ്റും നിർമ്മിച്ച് നൽകുന്ന വീടുകളുടെ വിസ്തീർണം സംബന്ധിച്ച് ബി.പി.എൽ. മുൻഗണനാ മാനദണ്ഡത്തിൽ ഇളവ് നൽകുന്നത് പരിഗണിക്കുമോയെന്ന് വ്യക്തമാക്കാമോ?

ഉണ്ട്. മുൻഗണനാപട്ടികയിലെ അനർഹരെ കണ്ടെത്തി ഒഴിവാക്കുമ്പോൾ, അത്തരം കാർഡുകൾ ഏതെങ്കിലും ഒഴിവാക്കൽ മാനദണ്ഡങ്ങളിൽപ്പെട്ടിട്ടുണ്ടെങ്കിലും ഭിന്നശേഷി, സാമൂഹിക-സാമ്പത്തിക പിന്നോക്കാവസ്ഥ, ഗുരുതരരോഗബാധ എന്നിവയിലേതെങ്കിലും കാരണത്താൽ മുൻഗണനയ്ക്ക് അർഹരാണ് ബോധ്യപ്പെടുന്ന അപേക്ഷകൾ പരിഗണിക്കുന്നതിന് 27-10-2020-ലെ സ.ഉ.(സാധാ)നമ്പർ 319/2020/ഭ.പൊ.വി.വ. (അനുബന്ധം ആയി* ചേർക്കുന്നു) പ്രകാരം പൊതുവിതരണ ഡയറക്ടറെ ചുമതലപ്പെടുത്തിയിട്ടുണ്ട്.

പുതിയ റേഷൻ കാർഡുകൾ ലഭ്യമാക്കാൻ നടപടി

310 (5035) ശ്രീ. ഐ. ബി. സതീഷ്:

ശ്രീ. എം. മുക്കേഷ്:

ശ്രീ. സേവ്യർ ചിറ്റിലപ്പിള്ളി:

ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് റേഷൻ കാർഡില്ലാത്ത കുടുംബങ്ങൾക്ക് പുതിയ റേഷൻ കാർഡുകൾ ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;

&

(ബി) പുതിയ റേഷൻ കാർഡുകൾക്ക് അപേക്ഷിക്കുന്നതിനുള്ള നടപടി ക്രമങ്ങൾ ലളിതമാക്കിയിട്ടുണ്ടോ; വിശദാംശം നൽകുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

സംസ്ഥാനത്ത് റേഷൻ കാർഡില്ലാത്ത കുടുംബങ്ങൾക്ക് ആധാർ കാർഡിന്റെ അടിസ്ഥാനത്തിൽ പുതിയ റേഷൻ കാർഡ് അനുവദിച്ചുവരുന്നുണ്ട്. പുതിയ റേഷൻ കാർഡിനായി അപേക്ഷകന് സ്വന്തമായി CITIZEN LOGIN മുഖേനയോ അക്ഷയ മുഖേനയോ അപേക്ഷിക്കാവുന്നതാണ്. റേഷൻ കാർഡ് സംബന്ധമായ അപേക്ഷകൾ ഓൺലൈനിൽ സ്വീകരിക്കുന്നതുകൂടാതെ റേഷൻ കാർഡ് ലഭിക്കുന്നതിനുള്ള നടപടികൾ താഴെപ്പറയും പ്രകാരം ലഘൂകരിച്ചിട്ടുണ്ട്. എൻ.പി.എൻ.എസ്. കാർഡ് മാത്രം ആവശ്യമുള്ളവർ അപേക്ഷയോടൊപ്പം വരുമാന സർട്ടിഫിക്കറ്റിനുപകരം വരുമാനം സ്വയം സാക്ഷ്യപ്പെടുത്തി അപേക്ഷയോടൊപ്പം നൽകിയാൽ മതിയാകും. പഞ്ചായത്ത് ഓഫീസുകളിൽനിന്നും ഹാജരാക്കിക്കൊണ്ടിരുന്ന താമസം തെളിയിക്കുന്നതിനുള്ള രേഖ (റസിഡൻഷ്യൽ സർട്ടിഫിക്കറ്റ്)കൾക്ക് പകരം നടപ്പു സാമ്പത്തിക വർഷം അടച്ച പ്രോപ്പർട്ടി ടാക്സ് രസീത്, ഇലക്ട്രിസിറ്റി ബില്ല്, വാട്ടർ ബിൽ, ലാൻഡ് ഫോൺ ബിൽ, എൽ.പി.ജി. വച്ചുവെച്ച/ബില്ല്, ഗസറ്റഡ് ഓഫീസർ ആണെങ്കിൽ സ്വയം സാക്ഷ്യപ്പെടുത്തിയ സത്യപ്രസ്താവന, നോൺ ഗസറ്റഡ് ഓഫീസർ ആണെങ്കിൽ ബന്ധപ്പെട്ട ഡി.ഡി.ഒ.-യുടെ സാക്ഷ്യപത്രം, പൊതുമേഖലാ സ്ഥാപന ഉദ്യോഗസ്ഥനാണെങ്കിൽ ബന്ധപ്പെട്ട ഓഫീസ് മേധാവിയുടെ സാക്ഷ്യപത്രം, ദേശസാൽക്കൃത ബാങ്കിന്റെ ഫോട്ടോ പതിച്ച പാസ്സ്പോർട്ട് പകർപ്പ്, ആധാർ കാർഡ്, ഇലക്ട്രിക് ഐ.ഡി. പകർപ്പ്, സാധുവായ വാടകക്കരാർ എന്നിവയിൽ ഏതെങ്കിലും ഒരു രേഖയുടെ സ്വയം സാക്ഷ്യപ്പെടുത്തിയ പകർപ്പ് ഹാജരാക്കിയാൽ മതിയാകും. ഒരിടത്തും റേഷൻകാർഡിൽ പേരില്ലാത്തവർ ജനപ്രതിനിധികളുടെ ശുപാർശ കത്തിനു പകരം ആധാർകാർഡ് അപേക്ഷയോടൊപ്പം ഹാജരാക്കിയാൽ മതിയാകും. മേൽപ്പറഞ്ഞ രേഖകൾ പ്രകാരമുള്ള വിലാസവും അപേക്ഷയിൽ പറയുന്ന വിലാസവും ഒന്നായിരിക്കേണ്ടതും ആയത് അപേക്ഷകന്റെയോ കാർഡിൽ ഉൾപ്പെടുത്തുന്നതിന് ഉദ്ദേശിക്കുന്ന മറ്റ് മുതിർന്ന അംഗങ്ങളുടെ പേരിലുള്ളതോ ആയിരിക്കേണ്ടതുമാണ്. കൂടാതെ പ്രസ്തുതരേഖകൾ അപേക്ഷ സമർപ്പിക്കുന്ന തീയതിക്ക് 3 മാസത്തിനകം ലഭിച്ചവയുമാകേണ്ടതാണ്. വീട് നിർമ്മാണം പൂർത്തിയാകാതെ തദ്ദേശഭരണ സ്ഥാപനങ്ങളിൽനിന്നും കെട്ടിട നമ്പർ കിട്ടാത്തവർക്ക് റേഷൻ കാർഡ് അനുവദിക്കുന്നതിനുള്ള അപേക്ഷകൾ താലൂക്ക് സബ്ബ് ഓഫീസർ പരിശോധിച്ച് അർഹമെന്ന് ബോധ്യപ്പെടുന്നപക്ഷം കാർഡ് അനുവദിക്കുന്നതാണ്. പുറമ്പോക്കിൽ താമസിക്കുന്നവർക്ക് പുതിയ റേഷൻ കാർഡിനായി വീട്ടുനമ്പർ രേഖപ്പെടുത്തേണ്ട കോളത്തിൽ '00' എന്ന് രേഖപ്പെടുത്തി കാർഡ് അനുവദിക്കുന്നതാണ്.

(സി) റേഷൻ ഗുണഭോക്താക്കൾക്ക് അനുവദിച്ചിട്ടുള്ള പ്രതിമാസ ഭക്ഷ്യ ധാന്യങ്ങളുടെ ലഭ്യത, അളവ്, വില എന്നിവ ഗുണഭോക്താക്കളെ അറിയിക്കുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ?

റേഷൻ കാർഡുമായി ലിങ്ക് ചെയ്തിട്ടുള്ള മൊബൈൽ നമ്പരുകളിലേക്ക് എസ്.എം.എസ് ആയും, ഔദ്യോഗിക ഫേസ് ബുക്ക് പേജ് [Department of Food & Civil Supplies, Kerala (<https://www.facebook.com/ccstvm>)] മുഖേനയും, വകുപ്പിന്റെ ഔദ്യോഗിക വെബ് സൈറ്റ് (<https://civilsupplieskerala.gov.in>) മുഖേനയും പ്രതിമാസ ഭക്ഷ്യധാന്യവിഹിതം സംബന്ധിച്ച് അറിയിപ്പ് നൽകുന്നുണ്ട്.

പെൻഷൻ വരുമാനക്കാർക്ക് മുൻഗണനാ കാർഡ്

311 (5036) ശ്രീ. സണ്ണി ജോസഫ്: താഴെ കാണുന്ന ചോദ്യത്തിന് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സർവ്വീസ് ഇ.പി.എഫ്. മുതലായ പെൻഷൻ വരുമാനക്കാരെ അവരുടെ വരുമാനപരിധിക്കനുസരിച്ച് തരംതിരിച്ച് മുൻഗണനാ വിഭാഗങ്ങളിലുൾപ്പെടുത്തി റേഷൻ കാർഡ് അനുവദിക്കുന്ന കാര്യം പരിഗണിക്കുമോ; വിശദാംശങ്ങൾ ലഭ്യമാക്കുമോ?

കേന്ദ്രസർക്കാർ നിർദ്ദേശപ്രകാരം സംസ്ഥാനത്തിന് അനുവദനീയമായ മുൻഗണനാ ഒഴിവുകളുടെ എണ്ണം 1,54,80,040 ആയി പരിമിതപ്പെടുത്തിയിട്ടുള്ളതിനാൽ, ഏറ്റവും അർഹരായവരെ കണ്ടെത്തി പ്രസ്തുത വിഭാഗത്തിൽ ഉൾപ്പെടുത്തുന്നതിന് നിലവിലുള്ള മാനദണ്ഡപ്രകാരം (പകർപ്പ് അനുബന്ധമായി* ചേർക്കുന്നു) ക്ലാസ് 4 തസ്തികയിൽ പെൻഷനായവർ, 5,000 രൂപയിൽത്താഴെ പെൻഷൻ വാങ്ങുന്നവർ, 10,000 രൂപയിൽത്താഴെ സ്വാതന്ത്ര്യസമര പെൻഷൻ വാങ്ങുന്നവർ എന്നിവരെ മുൻഗണനയിൽ ഉൾപ്പെടുത്തി റേഷൻ കാർഡ് അനുവദിക്കുന്നതിന് വ്യവസ്ഥ ചെയ്തിട്ടുണ്ട്.

മുൻഗണനാ ലിസ്റ്റിലെ അനർഹർ

312 (5037) ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) റേഷൻ മുൻഗണനാലിസ്റ്റിൽ നിന്നും അനർഹരെ ഒഴിവാക്കുന്നതിനുള്ള നടപടികൾ പൂർത്തിയായോ; അറിയിക്കുമോ?

ഇല്ല. പി.ഡി.എസ്. കൺട്രോൾ ഓർഡർ, 2015 ക്ലോസ് 13 പ്രകാരം മുൻഗണനാപട്ടികയുടെ ശുദ്ധീകരണം തുടർപ്രക്രിയ ആണ്.

(ബി) സംസ്ഥാനത്താകെ അനർഹരായ എത്രപേർ ഇത്തരത്തിൽ മുൻഗണനാ ലിസ്റ്റിൽ നിന്നും ഒഴിവാക്കപ്പെട്ടിട്ടുണ്ട്; ജില്ല തിരിച്ചുള്ള കണക്ക് വ്യക്തമാക്കുമോ?

6,68,122. ജില്ല തിരിച്ചുള്ള വിശദാംശങ്ങൾ അനുബന്ധമായി ചേർക്കുന്നു. *

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.